

УДК 811.512.145; 81`374

Р.Т. Сәфәров

ТЕЛ КУЛЬТУРАСЫ ТУРЫНДА МӘГЪЛҮМАТ ЧЫГАНАГЫ БУЛАРАК АКТИВ СҮЗЛЕК

У лексикографов было и есть большое желание составить такой словарь, который отвечал бы на все запросы пользователей. В начале XXI века на фоне активного развития мировой лексикографии стали появляться новые типы лексикографических источников, которые приближают нас к некому идеальному словарю. В данной статье мы попытались показать специфику одного из таких лексиконов, названного в русской лексикографии активным словарем, проиллюстрировав его примером из татарского языка (словом сугыш 'война'). В краткой форме была описана зональная структура, наиболее важные составляющие предполагаемого словаря. На наш взгляд, такой труд актуален для татарского языка и для тех, кто хочет правильно на нем говорить.

Ключевые слова: лексикография, татарский язык, типология словарей, активный словарь, пассивный словарь.

The lexicographers had and still have a great desire to compile a dictionary that would answer all user requests. At the beginning of the XXI century, against the background of the active development of world lexicography, new types of lexicographic sources began to appear, which bring us closer to a certain ideal dictionary. In this article, we tried to show the specifics of one of these lexicons, called an active dictionary in Russian lexicography, illustrating it with an example from the Tatar language (the word сугыш is 'war'). We described a zonal structure, the most important components of the proposed vocabulary in short form. In our opinion, such a work is relevant for the Tatar language and for those who want to speak it correctly.

Key words: lexicography, Tatar language, typology of dictionaries, active dictionary, passive dictionary.

Тел белемендә лексикографик компетенция дигән төшенчә бар. Бу төшенчә танып белү һәм коммуникатив мәсьәләләрне чишү өчен сүзлеккә мөрәжәгать итү кирәклеген аңлау, сүзлекнең төрөн һәм жанрын исәпкә алып, кирәкле лексикографик басманы сайлый белү, сүзлек текстын кабул итә һәм аннан сүз турында кирәкле мәгълүматны ала, төрле сүзлекләрне чагыштыра белүне белдерә [Козырев, Черняк, б. 12–13].

Мондый компетенциянең булмавы (яки бик түбән булуы) сүзлектән тиешле дәрәжәдә файдаланырга мөмкинлек бирми, сүзлекне укудан интеллектуаль канәгатьлек алу турында сүз дә бара алмый. Без бүген татарлар арасында лексикографик культура үсешен шактый түбән дип бәялибез. Һәрхәлдә, ниндидер сүзнең мәгънәсен, әйтепкелешен яки башка үзенчәлеген карау өчен сүзлеккә мөрәжәгать итү

гадәти күренеш диюе кыенрак. Ә менә Роберт Илсонның мәгълүматларына караганда, инглиз гаиләләренең 90%ында ким дигәндә (!) бер аңлатмалы сүзлек бар икән; Британиядә сүзлекләр рецепт китапларына (гаиләләренең 70 %да бар) һәм хәтта Библиягә (гаиләләренең 80%да бар) караганда популяррак булып чыккан [Ilson, б. 1]. Болар – инглизләрнең үз телләренә, аны дәрәс кулланырга тырышуларына, яңа яки билгесез сүзләрнең мәгънәләрен белүгә нинди зур әһәмият бирүен күрсәтә торган саннар.

Без, ни кызганыч, мондый саннар белән мактана алмыйбыз. Югыйсә татар материалында да аңлатмалы сүзлекләр дә, тәржемәле сүзлекләр дә төзеләп, нәшер ителәп тора. Мондый типтагы һәм башка төрле сүзлекләр турында библиографик күрсәткечләргә карап кына да фикер йөртәргә була. Аларның иң тулылары – Г.К. Якупованың «Библиография по татарскому языкознанию (1778–1980)» (1988), Ф.С. Хәкимжанов һәм Т.Х. Хәйретдиноваларның «Татар теле белемә библиографиясе (1981–1997)» (1998), К.М. Миңнуллин һәм Р.Н. Вәлиуллинаның «Татарский язык в словарях: библиографический указатель (1801–1998)» (1998), Р.Н. Кәримуллина, К.Р. Галиуллин һәм Г.Н. Кәримуллинаның «Государственные языки Республики Татарстан в словарях: аннотированный библиографический указатель (1951–2015)» (2017).

Бу мәкаләдә югарыдагы күрсәткечләреннән берсендә дә булмаган сүзлек тибына тукталып үтмәкче булабыз. Рус лексикографиясендә Ю.Д. Апресян аны *актив сүзлек* дип атый [Активный словарь..., т. 1, б. 5]. Галим фикеренчә, «актив сүзлек» диюе пассив сүзлекләрнең булуын да танырга мәжбүр итә. Шуңа күрә дә бу терминнарның берни-кадәр шартлы булганлыгын да әйтәп үтә. Чыннан да, сүзлекләрнең типологиясен тасвирлаган фәнни хезмәтләрдә без актив һәм пассив сүзлекләрнең булуы турында мәгълүмат тапмадык [Козырев, Черняк, б. 64–72]. Әмма Ю.Д. Апресян тәкъдим иткән терминнардан файдаланып, аларның ниндилекләрен, аермалары нәрсәдә булуын күрсәтәп үтмәкче булабыз.

Пассив сүзлекләр кемнәрнең дә булса билгеле бер телдә язылган текстларын аңлау өчен төзелә. Бу максатка сүзләрнең формалары һәм мәгънәләре турында иң гади мәгълүматны житкерү белән ирешелә, еш кына ул сүзләрнең кулланылыш үрнәкләре дә бирелми. Пассив сүзлектә бик күп сүзләр булырга тиеш, югыйсә кулланучы нинди дә булса ирекле текстны аңлау өчен кирәкле чаралар белән тәэмин ителмәгән була.

Татар телен чагылдырган иң тулы пассив сүзлекләр буларак 1966 елда басылган «Татарча-русча сүзлек» (38 000 баш сүз), 1977–1981 елларда дөнья күргән өч томлы «Татар теленең аңлатмалы сүзлеге» (32 880 баш сүз, 14 010 тезмә сүз һәм фразеологик берәмлек), 2005 елда чыккан бер томлы «Татар теленең аңлатмалы сүзлеге» (52 000 баш сүз, 6 000гә якын фразеологизм), 2007 елгы ике томлы «Татарча-русча сүзлек» (56 000 баш сүз, 7 400 фразеологизм), 2015–

2021 елларда нәшер ителгән алты томлы «Татар теленең аңлатмалы сүзлегенә» (чама белән 70 000гә якин баш сүз, 10 000нән артык фразеологизм, төгәл саны әлегә билгеле түгел, алтынчы том төзелү процессында) күрсәтергә мөмкин. Бу сүзлекләр ярдәмендә татарча тексттагы аңлашылмаган сүзләрнең мәгънәләрен яки русчага тәржемәләрен ачыклап була. Болар татар теленең иң тулы сүзлекләре, шулай да сүз саны ягыннан башка телләрнең күпкә күләмлерәк лексикографик чыганакалары бар. Чагыштыру өчен, инглиз теленең 2004 елда нәшер ителгән сүзлегендә лөгатылекне 350 000 сүз тәшкил итә.

Югарыда телгә алынган алты томлы сүзлектән, пассив сүзлектәгә бер үрнәк буларак, ‘сугыш’ мәкаләсенә тукталыйк.

СУГЫШ и. 1) Сугу (*1 мәгъ.*) хәрәкәте; сугу рәвеше. *Аулакта инде, билгеле, жырлашасың, арка сугыш, балдак салыш уйныйсың.* А. Шамоу

2) Бер-береңә сугу, кыйнаш. *Урамнарда гауга, сугыш, кеше кыйнаш кебек күренешләргә тап булмадым.* Р. Батулла. *Берәрсенең борыны яки ияге дә жиммерелсә тагын, театр да килми торган авылыбыз өчен ай буе көлә-көлә сөйләрлек, күңел ачарлык тамаша итеп кабул иткән булыр идек ул сугышны.* Ф. Баттал

3) Төрле дәүләтләр, илләр, армияләр һ.б.ш. арасындагы кораллы көрәш. *Сугыш беткәнгә өч-дүрт ел узган булса да, рәтле тормыш күргән юк әле безнең.* Р. Сәгъди

4) Шул көрәшнән аерым бер бәрелеше. *Кичә каты сугыш булды. Немецларны тозлап-борычлап пешердек.* Г. Кутуй. *Эмма Рига өчен сугышта немец шулчаклы нык каршылык күрсәтте, хәтта күпне күргән сугышчыларның да моңа исләре китте.* Х. Камалов [Татар теленең..., б. 221].

Мәкаләнең күләмен берникадәр чикләү өчен, фразеология өлешенә кермәскә булдык.

Актив сүзлекләр, беренче чиратта, потенциал кулланучыны билгеле бер телдә үз текстларын дөрәс төзү өчен кирәк булган бар нәрсә белән дә тәэмин итү өчен эшләнә. Бу ноктадан караганда, сүзлектәгә сүзләр саны күпкә азрак та булырга мөмкин. Шулу вакытта һәр сүз турында мәгълүмат мөмкин кадәр тулы булырга тиеш. Сөйләмдә сүзләрне дөрәс һәм урынлы куллану өчен, аларның грамматик формаларын һәм мәгънәләрен генә белү житми. Болар белән бергә сүзнең төрле мәгънәләренең стилистик, синтаксик һәм башка сүзләр белән бәйләнеш үзлекләре, просодик кагыйдәләре, кулланышларының прагматик шартлары, синонимнары, антонимнары, конверсивлары, дериуатлары һәм аналоглары, лексик дөньясы һ.б. үзләштерелергә тиеш. Әлегә категорияләрен чагылдыру өчен, югарыда телгә алынган ‘сугыш’ лексемасын алып карыйк. Сүзлек мәкаләсен төзү үрнәгә булып «Рус теленең актив сүзлегенә» хезмәт итте. Шуну да искәртергә кирәк: күләмне берникадәр чикләү максаты белән, без биредә ‘сугыш’ сүзенең аңлатмалы сүзлектәгә 3 нче мәгънәсен генә алдык.

СУГЫШ, *и.*; тарт. *-ы*; юн. *-ка*; чыг. *-тан*

Сугыш вакытында ул эвакуацияләнә. Сугыш чоры балалары. Сугышка ул үзе теләп китте. Бөтендөнья сугышлары.

МӨГЪНӨ. *А3 өчен А1 белән А2 арасындагы сугыш* ‘А3 максатына ирешү өчен, А1 һәм А2 дәүләтләре, халыклары яки зур төркемнәре арасындагы кораллы көрәш’.

БАШКАРЫЛЫШ.

А1▪ юн. *каршы*: *Япониягә каршы сугыш*

▪ *нинди*: *бактериологик сугыш*

А2▪ баш. *белән*: *илбасарлар белән сугыш*

▪ *нинди*: *дәһиәтле сугыш*

А1 + А2 ▪ баш. *белән баш. арасында(гы)*: *Көнъяк белән Төньяк арасындагы сугыш*

▪ *күпл. баш. арасында*: *күрше дәүләтләр арасында сугыш*

А3▪ баш. *өчен*: *ватан өчен сугыш*¹

★ **А1** ролендә, илләр, халыклар, кабиләләр исемнәре белән беррәттән, императорлар, патшалар яки гаскәрбашлар исемнәре дә кулланыла ала: *Аксак Тимер сугышлары.*

ЯРАШУ. *Дәһиәтле <авыр, каты, канкойгыч, рәхимсез, зур> сугыш; игълан ителмәгән <игълан ителгән> сугыш; бактериологик сугыш; локаль <региональ> сугыш; 1812 елгы сугыш; сугыш вакыты <чоры, еллары>; сугыш кыры <мәйданы>; сугыш хәрәкәтләре; сугыш кирәк-яраклары; һөҗүм <саклану, оборона> сугышы, азатлык сугышы, атом <төш> сугышы, партизан[нар] сугышы; гражданныр <ватандашлар> сугышы; Кырым <Әфган> сугышы; Бөек Ватан сугышы; Беренче <Икенче> бөтендөнья сугышы; август сугышы, егерменче гасыр сугышы; диңгездә <коры җирдә> сугыш; азатлык өчен сугыш; сугыш ветераны <инвалиды>; сугыш корал[лар]ы; сугыш башлану <бетү, тәмамлану>; сугыш чыгу; сугыш башлау; сугыш игълан итү; сугыш алып бару, сугышта җиңү <җиңелү>; сугышка китү; сугышта һәлак булу <үлү, шәһид китү>; сугыштан кайту; сугыш бару; сугышка кадәр <хәтле>, сугыш алдыннан, сугыштан соң, сугыш вакытында, сугыш турында <хакында>.*

□ *Күңелне әллә нинди кара шом баса, гүя кайдадыр канлы сугыш башланган да шуның шәүләсе монда төшкән (Г. Әпсәләмов). Сугыш бәетләре (француз сугышы, төрек сугышы, япон сугышы, герман сугышы, гражданныр сугышы турындагы бәетләр) (Гали Рәхим). Шуңа күрә дә без тыныч тормышның кадерен белергә, яңа сугышны булдырмакка тиешбез (Р. Миңнуллин)*

СИН: *хәрби хәрәкәт, хәрби конфликт, кораллы конфликт, иск. орыш, яу; ДЕР: сугышчы, сугышташ, сугышчан.*

¹ Башкарылыш зонасының материалы лексеманың семантик актантагы белән бәйлә. Үрнәк итеп бирелгән схемалар аңлатмадагы барлык актантагы тасвирламый, алар зонаның ниндиген күрсәтү өчен җитәрлек санда гына бирелде.

Күренгәнчә, шартлы актив сүзлектә ‘сугыш’ сүзенә дүрт лексемасыннан берсе турында гына бирелә торган мәгълүмат шартлы пассив сүзлектә күрсәтелгән бөтен сүз турындагы мәгълүматка караганда бермә-бер күбрәк.

Сүз төркеменә, куллану ешлыгына, фразеологизмнар ясавына һ.б. билгеләренә карап, актив сүзлектәге баш сүз турындагы мәгълүматны тәшкит иткән мәкалә төрле зоналарга бүленә. «Рус теленә актив сүзлегендә сүзлек зоналарының саны 13 кә кадәр житәргә мөмкин:

1. Грамматик һәм стилистик мәгълүматы бирелгән вокабула исеме (баш сүз). Гадәттә, рус теле сүзлекләрендә грамматик категорияләрдән сүз төркеме, грамматик женес, сүзнен иялек килешендәге формасы, төрләнүдә кыенлык тудырган башка формалар бирелә.

2. Синописис, яки сүзлек мәкаләсенә кыскартылган формасы (күпмәгънәле сүзләр өчен, чөнки мондыйларның тасвирлау күләме бик зур була ала).

3. Лексема бирелеше (әгәр сүз күпмәгънәле булса), шулай ук грамматик һәм стилистик мәгълүматы белән.

4. Сүз яки лексеманың кулланышына мисаллар. Бу очракта барлык мисаллар да лексикографлар тарафыннан тәкъдим ителә һәм, гадәттә, сүзтезмәләр итеп бирелә.

5. Сүз яки лексеманың мәгънәсен аңлату. Зона билгесе – МӨГЪ-НӨ. Мәгънә башта субъект яки субъектлар һәм объект яки объектлар санынча шартлы схема рәвешендә, шуннан соң аңлатмалы сүзлекләрдәге кебек дефиниция формасында бирелә.

6. Аңлатмага комментарийлар. Зона билгесе – ✦. Сүзлектәге лексеманың аңлатмасы, билгеле, бөтен нечкәлекләренә исәпкә алып бетерә алмый. Мәгънә комментарийларда шул нечкәлекләр күрсәтелә.

7. Башкарылыш моделә (предикатлы лексемалар өчен). Зона билгесе – БАШКАРЫЛЫШ. Биредә анализлана торган сүзнен башка сүзләр белән нинди чаралар ярдәмендә бәйләнешкә керүе күрсәтелә.

8. Башкарылыш моделенә комментарийлар. Зона билгесе – ✦.

9. Сүз яки лексемага хас актанта булмаган синтаксик конструкцияләр. Зона билгесе – КОНСТРУКЦИЯЛӘР.

10. Лексик-семантик ярашу. Зона билгесе – ЯРАШУ. Бу зонада лексеманың һәр сүз төркеменән нинди сүзләр белән яраша, бәйләнешкә керә алуы күрсәтелә. Зона шактый күләмле булырга мөмкин, чөнки лексемага мөмкин кадәр киң контекст бирелә.

11. Иллюстрацияләр. Зона билгесе – □□. Бу зонада, гадәти аңлатмалы сүзлектәге кебек, лексеманың телдә кулланылуын исбатлау максаты белән, матур әдәбияттан, публицистикадан жөмлөләр китерелә. Башлыча, хәзерге сүзлекләрдә мондый мисаллар һәр телнен милли корпусыннан алына.

12. Сүз яки лексемаларның лексик дөньясы. «Лексик дөнья» дип шартлы рәвештә сүзлектә баш сүз белән бәйлә булган зур гына катлам лексик берәмлекләр аталган. Боларга синонимнар, аналоглар, конверсивлар, антонимнар һәм дериватлар керә. Моннан тыш, баш сүзнен

яки лексеманың синонимы (антонимы һ.б.) буларак башка лексемалар гына түгел, сүзтезмәләр һәм хәтта фразеологизмнар да карала.

13. Бөтен сүзгә караган фразеология. Зона билгесе – ♦. Фразеология бирелеше үзе аерым жентекле тасвирлауны таләп иткәнгә, ул өлешкә без аерым туктап тормадык.

Шулай итеп, мондый төр сүзлек лөгатылегендәгә сүз һәм аның аерым мәгънәләре (лексемалары) турында мөмкин кадәр тулы мәгълүмат бирүне күздә тотта. Анда сүзнең грамматик билгеләре һәм просодиясеннән алып, семантик, синтаксик, фразеологик, контекстуаль үзенчәлекләренә кадәр башка бер сүзлектә дә бу рәвештә бирелми торган тулы мәгълүмат урын ала.

Безне кызыксындырган мәгънәдә актив лексикографиянең туган елы буларак 1910 ел каралырга тиештер. Нәкъ шул елда Альбрехт Ройм тарафыннан төзелгән «Petit dictionnaire de style à l'usage des Allemands» француз сүзлегенең Лейпцигта беренче басмасы дөнья күрә. 20 еллап вакыт үткәч (1931 елда), шул ук авторның «A Dictionary of English Style» инглиз сүзлегенең беренче басмасы нәшер ителә. Ике сүзлеккә дә якынча алты мең чамасы сүз кертелгән, исемнәр һәм фигыльләр генә диярлек, ләкин һәр сүз турындагы мәгълүмат шактый күләмле һәм аерым милли телнең тулы аңлатмалы сүзлегә белән чагыштырыла ала. Илленче еллар башында ике сүзлек тә ул вакыттагы ГДРда кабат басылып чыга. Шулай булуга карамастан, узган гасырның кырыгынчы еллары ахырында төрле Европа илләрендә актив типтагы сүзлекләр туплангач, бу жанр асылда дәвам ителмәде, яңадан ачылды, дип саный белгечләр [Апресян, б. 120].

Хәзерге актив сүзлекләрнең берьюлы берничә максаты бар. Беренчедән, алар ана телләрендә сөйләшкән кешеләрнең тел культурасын үстерү өчен эшләнә. Икенчедән, алар телне чит тел буларак өйрәнүчеләрнең ихтыяжларына хезмәт итәләр. Өченчедән, алар билгеле бер телдә сөйләшүче халыкның бөтен тел культурасы ачыкчы ролен уйныйлар, һәм шул рәвешчә бу культураны дөньяда таныту өчен үтә әһәмиятле функция үтиләр.

«Рус теленең актив сүзлегә» РФА Рус теле институтында 2006 елда төзелә башлый. 2014 елда аның беренче (А–Б хәрәфләре), икенче (В–Г хәрәфләре), 2017 елда өченче (Д–З хәрәфләре) томнары дөнья күрдә [Активный словарь..., т. 1, 2, 3]. Сүзлек өстендә эш дәвам итә.

Бу фонда татар лексикографиясенең калышуы күзәтелә. Гәрчә татар материалында актив типтагы сүзлек төзү өчен житәрлек нигез чыганаclar бар. Монда, беренче чиратта, алты томлы «Татар теленең аңлатмалы сүзлегә»н һәм Татар теленең язма корпусы (<https://www.corpus.tatar>), Татар матур әдәбияты корпусы (<http://litcorpus.antat.ru/>), «Туган тел» татар гомумтел корпусы (<http://www.tugantel.tatar/>) кебек ресурсларны күз уңында тоттабыз. Болардан тыш, актив сүзлекнең төрле зоналарын эшләгәндә ярдәмче чыганаcl булырлык хезмәtlәр, мәсәлән, И.Ф. Зарипованың «Татар телендә сүzlәр бәйләнеше

сүзлеге» (Уфа, 2012, 2013), Ш.С. Ханбикова белән Ф.С. Сафиуллина-ның «Татар теленең синонимнар сүзлеге» (Казан, 2014) һ.б., һәм ин мөһиме, бу эшне башкарырлык тәҗрибәле практик лексикографлар бар. Хәзергә татар теленең актив типтагы сүзлеген төзү бурычы, һичьюгы исемнәр яки сыйфатлар өчен булса да, актуаль эш юнәлеше булып кала бирә.

Әдәбият

Активный словарь русского языка / В.Ю. Апресян, Ю.Д. Апресян, Е.Э. Бабаева и др.; отв. ред. Ю.Д. Апресян. М.: Языки славянской культуры, 2014. Т. 1. 408 с.

Активный словарь русского языка / В.Ю. Апресян, Ю.Д. Апресян, Е.Э. Бабаева и др.; отв. ред. Ю.Д. Апресян. М.: Языки славянской культуры, 2014. Т. 2. 736 с.

Активный словарь русского языка / В.Ю. Апресян, Ю.Д. Апресян, Е.Э. Бабаева и др.; отв. ред. Ю.Д. Апресян. М.; СПб.: Нестор-история, 2017. Т. 3. 768 с.

Апресян Ю.Д. О проекте активного словаря русского языка // Вестник Российского гуманитарного научного фонда. М., 2009. № 3 (56). С. 118–130.

Козырев В.А., Черняк В.Д. Лексикография русского языка: век нынешний и век минувший: монография. 2-е изд., испр. и доп. СПб.: Изд-во РГПУ им. А.И. Герцена, 2015. 631 с.

Татар теленең аңлатмалы сүзлеге: V том: С–Т / төз. Э.И. Сафина, И.И. Сабитова, О.Н. Галимова һ.б.; фәнни ред. Ф.И. Таһирова, Р.Т. Сәфәров. – Казан: ТӘҺСИ, 2019. 908 б.

Ibson R. Introduction // Dictionaries, Lexicography and Language Learning / Robert Ilson. London: Pergamon Press Ltd. and The British Council, 1985. 136 s.

Сәфәров Ринат Таһир улы,
филология фәннәре кандидаты, ТР ФА Г. Ибраһимов исем. Тел, әдәбият
һәм сәнгать институтының лексикография бүлеге мөдире